

## ‘रैली फॉर रिवर्स को व्यापक समर्थन’

भोपाल | एजेंसियां

इशा फाउंडेशन के संस्थापक सदगुरु जग्मी वासुदेव ने शनिवार को कहा कि नदियों के पुनरोद्धार के लिए चलाए जा रहे ‘रैली फॉर रिवर्स’ अभियान को व्यापक जनसमर्थन मिल रहा है।

अभियान के 21वें दिन अपने काफिले के साथ भोपाल पहुंचे वासुदेव ने कहा, लाखों लोगों ने इस अभियान को अपना समर्थन दिया है। पद्मविष्णु से सम्पादित अध्यात्मिक योग गुरु ने कहा कि विभिन्न राजनीतिक दलों से संबंधित सभी प्रदेश सरकारें नदी अभियान के समर्थन में हैं। उन्होंने कहा कि देश की नदियां तेजी से सूख रही हैं। हमारी बारहमासी नदियां मौसमी होती जा रही

### अभियान

- आध्यात्मिक गुरु जग्मी वासुदेव ने कहा प्रदेश सरकारें समर्थन में
- नदियों के पुनरोद्धार के लिए चल रहा अभियान भोपाल पहुंचा



हैं। छोटी नदियों में से कई पहले से गायब हो चुकी हैं। तथ्यों से पता चलता है कि भारत का 25 प्रतिशत हिस्सा रेगिस्टान में बदल रहा है और 15 वर्षों में हमारी जलरुत का सिर्फ आधा पानी ही मिलेगा। गंगा, कृष्णा, नर्मदा, कावेरी आदि नदियों में से कई तेजी से घट रही हैं। अगर हम अभी कदम नहीं उठाते हैं, तो जो विग्रसत हम अगली पीढ़ी को सौंपेंगे वह संघर्ष और अभाव से भरी होगी। उन्होंने कहा

कि एक सर्वव्यापी नदी नीति पर देश के सभी राज्यों की सहमति बनना देश के सामने सबसे बड़ी चुनौती है, लेकिन 70 सालों में पहली बार ऐसा लग रहा है कि हम सहमति हासिल कर सकते हैं।

उन्होंने राजनीतिक दलों की प्रशंसा करते हुए कहा, वे अब तैयार हैं और नदियों के संबंध में सभी एक स्वर में बात करते हैं। यह देश के लिए एक बड़ी उम्मीद है।